





**‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் ாநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை [www.internews.lk](http://www.internews.lk) என்ற இணையத்தளத்திலும் தரவிறக்கம் செய்யலாம்.**

# கிழக்கில் மீதமுள்ள இடம்பெயர்ந்தோரையும் மீள்குடியேற்றுவதற்கான புதிய திட்டங்கள்

கிழக்கு மாகாணத்தில் கடந்த காலங்களில் இடம்பெற்ற மோதல் சம்பவங்கள் காரணமாக ஆயிரக்கணக்கான மக்கள் தமது இருப் பிடங்களை விட்டு இடம்பெயர்ந்திருந்தனர். இவர்களை தத்தமது சொந்த இடத்தில் மீள் குடியேற்றுவது தொடர்பான அரசாங்கத்தின் திட்டமானது தொண்ணூறு சதவீதம் பூர்த்தி யடைந்துள்ளதாகத் தெரிவிக்கப்படுகின்றது. மட்டக்களப்பு மாவட்டத்தைப் பொறுத்தமட் டில் ஏறாலூர்ப்பற்றி செங்கலடிப் பிரதேசச் செயலாளர் பிரிவுக்குட்பட்ட ஈரளைக்குளம் எனும் கிராமத்தைச் சேர்ந்த மக்கள் மட்டுமே இன்னும் மீள்குடியேற்றம் செய்யப்படாத நிலையில் உள்ளனர். இம்மக்களின் குடியி ருப்புக்களை அண்டிய பகுதிகளில் கண்ணி வெடிகள் முழுமையாக அகற்றப்பட்டுள்ள போதும் விவசாய நிலங்களில் கண்ணி வெடிகள் இன்னும் அகற்றப்படாமையின் காரணமாவே இம்மக்களின் மீள்குடியேற் றத்தில் தாமதங்கள் ஏற்பட்டு வருகின்றன. இப்பகுதியில் கண்ணிவெடிகளை அகற்றும் பணியில் ஈடுபட்டு வந்தவர்கள் தற்போது வவுனியாவில் சில பகுதியில் கண்ணிவெடி அகற்றும் நடவடிக்கைகளில் ஈடுபட்டு வருவதாகவும் இது தொடர்பாக அண்மையில் அரச உயர்மட்டத்தில் கலந்துரையாடியதாக வும் இதற்கிணங்க மீண்டும் மிகவிரைவில் கண்ணிவெடியகற்றுபவர்கள் இப்பகுதியில் தமது பணிகளை ஆரம்பிக்கவுள்ளதாகவும் இன்னும் ஒரு சில மாதங்களில் ஈரளைக் குளம் மக்களை மீள்குடியமர்த்த முடியு மெனவும் கிழக்கு மாகாண மீள்குடியேற்ற

இணைப்பாளர் கலாநிதி அருணாச்சலம் செல்வேந்திரன் தெரிவித்தார். திருகோணமலை மாவட்டத்தில் உயர் பாதுகாப்பு வலயத்திற்குட்பட்ட சுமார் 600ற்கு மேற்பட்ட குடும்பங்கள் இன்னும் மீள்குடியேற்றம் செய்யப்படாத நிலையில் மட்டக்களப்பு மற்றும் திருகோணமலை மாவட்டங்களில் அமைந்துள்ள நலன்புரி நிலையங்களில் வாழ்ந்து வருகின்றனர். இம் மக்களை மீள்குடியமர்த்துவதற்கென ஏனைய இடங்கள் தெரிவுசெய்யப்பட்டுள்ள போதிலும் தமது சொந்த இடத்தில் மட்டுமே மீள்குடியேறுவோம் என இம்மக்கள் கூறி வந்தனர். இருப்பினும் தற்போது இவர் களுடைய எண்ணங்களில் சில மாற்றங்கள் ஏற்பட்டுள்ளதாகவும் அவர்களுடைய கிராமத்திற்கு அண்மையில் தற்காலிக இருப் பிடமொன்றில் வசித்துக்கொண்டு அவர் களுக்குப் பொருத்தமான இடங்களைத் தெரிவுசெய்வதற்கான பணிகளில் ஈடுபட்டு வருவதாகவும் அருணாச்சலம் செல்வேந் திரன் குறிப்பிட்டார்.

இதன் முதற்கட்டமாக மட்டக்களப்பிலு ள்ள நலன்புரி நிலையங்களில் வாழ்கின்ற மக்கள் கட்டங்கட்டமாக திருகோணமலை கிளிவெட்டி மற்றும் பட்டித்திடல் போன்ற நலன்புரி நிலையங்களில் குறிப்பிட்ட காலத்திற்கு தங்கவைக்கப்பட்டு அதன் பின்னர் கட்டைபறிச்சான் பிரதேசத்திற்கு அழைத்துச் செல்லப்படுகின்றனர். இவ்வாறு அழைத்துச்செல்லப்பட்டவர்களில் சுமார் 60 வரையிலான குடும்பங்கள் தில்லங்கேணி



மட்டக்களப்பு பாலமீன்மடு முகாமில் வசிக்கும் திருகோணமலை உயர்பாதுகாப்புக்குட்பட்ட பகுதியில் வசிக்கும் மக்கள்

பகுதியில் தற்காலிகமாக மீள்குடியமர்த்தப் பட்டுள்ளனர். இதேபோல் இம்மக்களை மீள்குடியமர்த்துவதற்கென நவரட்ணபுரம் கிராம சேவையாளர் பிரிவின் சில பகுதிகள் தெரிவுசெய்யப்பட்டுள்ளன. இப்பகுதியில் உயர் பாதுகாப்பு வலயத்திற்குட்பட்ட மக் கள் மீள்குடியமர்வதற்கு விரும்பினால் தமது சொந்த இடங்களுக்கு சென்று விவசாய செய்கையை மேற்கொள்வதற்கு விசேட அனுமதிப் பத்திரத்தை வழங்குவ தற்கான உத்தரவாதத்தை நிறைவேற்றுவதற்

கான முயற்சிகளில் கிழக்கு மாகாண முதலமைச்சரும், ஆளுநரும் ஈடுபட்டு வருவதாக அருணாச்சலம் செல்வேந்திரன் கூறினார். இதேவேளை அரசாங்கத்தினால் தெரிவு செய்யப்பட்டுள்ள இடங்களில் உயர் பாது காப்பு வலயத்திற்குட்பட்ட மக்கள் மீள்குடிய மர்வதற்கு விரும்பினால் இவர்களுக்குத் தேவையான அனைத்து வசதிகளும் அரசாங்கத்தினால் செய்துகொடுக்கப்படும் என வும் தெரிவிக்கப்பட்டுள்ளமை குறிப்பிடத் தக்கது.

# இடம்பெயர்ந்திருந்த முசலி மக்களின் வாழ்வை மீளக்கட்டியெழுப்புவதற்கான முயற்சிகள்

கூடந்த காலங்களில் இடம்பெற்ற மோதல் கள் காரணமாக வடக்கின் பல்வேறு பகுதி களைச் சேர்ந்த மக்கள் இடம்பெயர்ந்து தற் போதும் நலன்புரி நிலையங்களில் வசித்து வருகின்றனர். இவர்களை மீண்டும் அவர்க ளது சொந்த இடங்களில் மீள்குடியேற்றுவ தற்காகவும் இம்மக்களுடைய வாழ்க்கையை முன்னேற்றுவதற்காகவும் வடக்கின் வசந்தம் திட்டம் ஆரம்பிக்கப்பட்டுள்ளது. இத்திட்டத் தின் முதற்கட்டமாக மன்னார் மாவட்டத்தி ல் அமைந்துள்ள முசலிப் பகுதியைச் சேர்ந்த சுமார் 654 குடும்பங்களைச் சேர்ந்த 2495 பேர் தத்தமது சொந்த இடங்களில் மீள் குடியேற்றம் செய்யப்பட்டுள்ளனர். இவ் வாறு மீள்குடியேற்றப்பட்ட மக்கள் தமது வாழ்க்கையை மீளக்கட்டியெழுப்புவதற் கான முயற்சிகளில் ஈடுபட்டு வருகின்றனர். அரச மற்றும் அரசாாப்பற்ற நிறுவனங்கள் இதற்கான ஒத்துழைப்புகளை வழங்கி வருகின்றன.

அந்தோனி செபஸ்டியன் மொறாய்ஸ் கடந்த 2007 ஆம் ஆண்டு செம்டெம்பர் முத லாம் திகதி முசலி பகுதியிலுள்ள அரிப்பி லிருந்து இடம்பெயர்ந்துள்ளார். சுமார் ஒன் றரை வருடங்களுக்கு மேலாக முகாம் வாழ்க்கையை அனுபவித்த இவர் இவ்வரு டம் ஜூன் ஒன்பதாம் திகதி மீண்டும் தனது சொந்த இடத்தில் மீள்குடியேற்றம் செய்யப் பட்டுள்ளார். சொந்த மண்ணில் வாழ்கின்ற வாழ்க்கையை விட கவலையும் வேதனை யும் நிறைந்ததாக முகாம் வாழ்க்கை காணப் பட்டதாகவும் இருப்பினும் மீள்குடியேற்றத் தின் பின்னர் சந்தோசமாகவும் சுதந்திரமாக வும் வாழ்வதாகவும் அவர் தெரிவித்தார். இடம்பெயர்வுக்கு முன்னர் தமது பிரதேசம் அபிவிருத்தியை நோக்கிச் சென்றதாகவும் மீள்குடியேற்றத்தின் போது வீடுகள் அனைத் தும் அழிந்த நிலையில் காடுகளைப் போன்று காட்சியளித்ததாகவும் அந்தோனி

செபஸ்டியன் மொறாய்ஸ் மேலும் குறிப் பிட்டார்.

மீன்பிடி, விவசாயம், கால்நடை வளர்ப்பு ஆகியன இம்மக்களின் அடிப்படைத் தொழில்களாக காணப்பட்டுள்ளன. இருப் பினும் தற்போது இத்தொழில்களை உரிய முறையில் செய்வதற்கான வசதிகள் இம்மக் களிடம் இல்லை. இவர்களின் மீன்பிடி வலைகள், படகு போன்றன முழுமையாக



யுத்தம் காரணமாக பல்வேறு பகுதிகளில் இடம்பெயர்ந்திருந்த மன்னார் மாவட்ட முசலி - அரிப்பு பகுதி மக்களை அப்பகுதியில் மீள்குடியமர்த்தும் நடவடிக்கையின் போது எடுக்கப்பட்ட படம்

அழிவடைந்துள்ளதாகவும் நாளாந்த வாழ்க் கையைக்கொண்டு செல்வதற்கும் இம் மக்கள் பல சவால்களுக்கு முகங்கொடுக்க வேண்டியுள்ளதாகவும் முசலி பிரதேசத்தில் தொண்டர் ஆசிரியராக கடமையாற்றும் சவேரியான் அனஸ் டேசியஸ் டலிமா தெரி வித்தார். இதேபோல் பாடசாலை கட்டிடங்

கள் அழிக்கப்பட்டு அதிலிருந்த ஆவணங் களும் இல்லாதொழிக்கப்பட்டுள்ளதாகவும் ஆரம்பத்தைப் போன்று இங்குள்ள மாண வர்களிடையே கற்றல் நடவடிக்கைகளுக் கான ஆர்வம் குறைந்துள்ளதாகவும் சவே ரியான் அனஸ் டேசியஸ் டலிமா மேலும் தனது கருத்தை பகிர்ந்துகொண்டார்.

மிகவும் சோர்ந்து போன இம்மக்களு டைய வாழ்க்கையை மீளக்கட்டியெழுப்பு

காக 250 மில்லியன் நிதியுதவியும் அரசாங் கத்தினால் வழங்கப்பட்டுள்ளது. இதே வேளை வடக்கு, கிழக்கு அபிவிருத்தித் திட்டத்தின் கீழ் இப்பகுதியில் 1200 புதிய வீடு கள் அமைத்துக்கொடுக்கப்படவுள்ளன. இதேபோல் ஏனைய சில அரசசார்பற்ற நிறு வனங்கள் ஊடாக கல்வி, சுகாதாரம், வாழ் வாதாரம் போன்ற வசதிகளை மேம்படுத்து வதற்கான திட்டங்களும் ஆரம்பிக்கபட் டுள்ளன.

இதேவேளை வடக்கின் வசந்தம் திட்டத் தின் கீழ் மூன்றாம் கட்ட மீள்குடியேற்ற நட வடிக்கைகளும் முசலிப்பகுதியில் ஆரம்பிக் கப்பட்டுள்ளன. இதன் முதற்கட்டமாக கடந்த மாதம் 24ஆம் திகதி முசலிப் பகு தியைச் சேர்ந்த மன்னார் மாவட்டத் திற்குள்ளேயே இடம்பெயர்ந்து வாழும் தொண்ணூற்று நான்கு குடும்பங்கள் தமது சொந்த இடங்களைப் பார்வையிடுவதற்காக வரவழைக்கப்பட்டுள்ளனர். ஜனாதிபதி செயலகத்தின் அனுமதிக்கிணங்க குறிப் பிட்ட தினத்தில் இம்மக்கள் மீள்குடியேற்றம் செய்யப்படுவார்களெனவும் 1990 ஆம் ஆண்டு அங்கிருந்து இடம்பெயர்ந்து தற் போது புத்தளம் மாவட்டத்தில் வசிக்கும் முஸ்லிம் மக்களின் காணிகள் இருக்கிற் போதிலும் அவற்றை அடையாளம் காண்ப தில் சில சிக்கல்களை எதிர்நோக்கவேண்டி யுள்ளதாகவும் முசலிப் பிரதேசச் செயலாளர் செல்லத்துரை கேதீஸ்வரன் தெரிவித்தார்.

இடம்பெயர்வு என்ற பெயரில் ஏற்பட்ட கசப்பான அனுபவங்கள் மீள்குடியேற்ற முசலிப் பிரதேச மக்களுடைய மனங்களில் ஆறாத வடுக்களாக உள்ளபோதும் சொந்த இடத்தில் மீண்டும் வாழக்கூடிய சந்தர்ப்பம் கிடைத்ததை எண்ணி மனமகிழ்ச்சியுடனும் புதிய வாழ்க்கையை கட்டியெழுப்புவதற் கான கனவுகளோடும் உள்ள இவர்களின் முறிப்புக்குளத்தின் நிர்மாணப் பணிகளுக்

